

## MINUTI

### KUNSILL LOKALI ŻURRIEQ

### ID-DISA' LEGISLATURA

### LAQGHA NUMRU SITTA

20 ta' NOVEMBRU, 2019

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

### PREŻENTI

Is-Sindku s-Sinjura Rita Grima, l-Viċi Sindku Ignatius Farrugia, u l-Kunsilliera s-Sinjura Marisa D'Amato, Dr Tiffany Ann Farrugia, s-Sur Kaydem Schembri, is-Sur Joseph D'Amato, s-Sur Kyle Mifsud, is-Sur Kenneth Farrugia u s-Sur Dino Bonnici.

### UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Rita Grima ppresediet is-seduta.

## MINUTI

<b>6.1</b>	<b><i>QARI TAL-ITTRI TA' APOLOGIJA</i></b>
6.1.1	Ma kienx hemm ittri ta' appologija.
<b>6.2</b>	<b><i>KUNSIDERAZZJONI U APPROVAZZJONI TAL-MINUTI</i></b>
6.2.1	Gew approvati l-minuti tal-ħames seduta.
<b>6.3</b>	<b><i>KOMUNIKAZZJONI MIS-SINDKU</i></b>
6.3.1	<ul style="list-style-type: none"><li>• Il-Kunsillier Dino Bonnici staqsa x'passi ittiehdu fuq il-periklu ta' Triq il-Wied – int u niezel lejn Wied iż-Żurrieq. Is-Segretarju Eżekuttiv qalet li hi u s-Sindku, u l-Kunsillier Joseph D'Amato kellhom laqgħa mal-Ministru Ian Borg fejn qal li jista jagħti l-ghajnuna tiegħu.</li><li>• Il-Kunsillier Dino Bonnici qal fir-rigward tal-maratona tal-ġiri, kienet suċċess ikbar minn ta' snin qabel.</li><li>• Is-Sindku qalet li l-kors tal-first aid jiġi 35Euro kull persuna. Kien hemm qbil li l-Kunsill japplika għal xi fondi biex isiru tali korsijiet.</li><li>• Is-Sindku qalet li fid-29 ta' Novembru, ser isir forum f'Hal Safi li jirrigwardja sports u kultura u mistiednin l-ghaqdiet kollha tar-rahall inkluż il-Kunsilli Lokali.</li></ul>

	<ul style="list-style-type: none"> <li>• Il-Kunsillier Kaydem Schembri staqsa jekk sarx xi haġa fuq ilqugh mix-xita fl-entraturi tal-iskola. Is-Segretarju Eżekuttiv infurmat li kitbet lid-Dipartiment tal-Edukazzjoni fuq il-każ u ser terġa tibgħat tfakkira.</li> <li>• Il-Kunsillier Tiffany Ann Farrugia qalet li ċċekjat fuq ir-residenta tal-Mithna tal-Qaret u mad-Dipartiment tal-Artijiet. Ġiet infurmata li r-residenta tinsab registrata. Is-Sindku u l-Viċi Sindku qalu li marru fuq il-post kemm il darba imma l-persuna ma fethitilhomx.</li> </ul>
6.3.3	<p>Il-Kunsillier Dino Bonnici qal li fir-rigward ta' 5.6c.1 irriżultalu li kien hemm 3 PC ohra li huma PC25/19, PC154/18, PC85/18, simili ta' PC 49/19 u l-Kunsill ma hax azzjoni fuqhom. Mhux qed jgħid li l-Kunsill ser jagħmel hażin għax oġġezzjoni fuq PC49/19 imma jhoss li hu għandu jimxi bl-istess mod, f'kull każ. Hu bħala Dino Bonnici qal li jhoss li għandna nimxu bħal l-ohrajn. Is-Segretarju Eżekuttiv qalet li l-PC l-ohra tressqu bħal ma tressqet din, imma għax ir-residenti pressaw fuq dan il-każ il-Kunsill ha azzjoni. Fuq il-każijiet l-ohra peress li l-Kunsill ma kellux pressjoni, il-kunsill ma għamel xejn.</p> <p>Il-Kunsillier Joseph D'Amato qal li għalkemm is-Segretarju Eżekuttiv ressqet b'email id-draft ta' oġġezzjoni li għamel il-Perit u għalkemm ma jaħsibx li l-bord ser jaqbel mal-Kunsill, jhoss li mhux sew li l-Kunsill ser iwaqqaf pjanar ta' bini ta' din il-PC u tal-ohrajn le.</p> <p>Is-Segretarju Eżekuttiv qalet li l-Perit Daniel Darmanin kiteb oġġezzjoni fuq il-permess PC00049/19, f'isem il-Kunsill Lokali. Dok mehmuz numru 1. Hi qalet li l-Perit Daniel Darmanin ta parir lill-Kunsill biex jikteb lill-Prim Ministru u lill-Minisru Ian Borg, biex jitlob revizzjoni taż-żoni ta' rationalisation, speċjalment fl-areas li s'issa għad ma kienx hemm applikazzjonijiet għal bini. Il-perit qal li jekk il-Kunsill ma jixtieqx jara żvilupp f'dawn l-oqsma, l-aħjar mod huwa li jinbidel il-pjan lokali u dan jista jsir biss permezz tal-Kabinet. Hu qal li l-Kunsill jista jgħid li meta l-Partit Laburista kien fl-oppożizzjoni kien oġġezzjoni għal din ir-rationalisation u allura wiehed jistenna li din it-talba tiġi milqugħa faċilment.</p> <p>Il-Kunsillier Marisa D'Amato qalet li jekk 70% tas-sidien jitolbu zoning, din l-art tinbena. Il-problema hi li ser ikun hemm hafna appartamenti minflok terraced houses jew maisonettes. Il-bini ta' meta saret ir-rationalisation, ma kienx il-bini li qed jinbena illum. Qabel terraced houses u maisonettes u issa blokkok ta' flats. Hi qalet li l-Kunsill għandu juri l-preakkupazzjoni, fuq il-bini li qed isir u li l-Kunsill jingħata garanzija biex li fadal ODZ jibqa ODZ.</p> <p>Il-Kunsillier Kyle Mifsud jaqbel mal-perit u li l-Kunsill għandu jikteb lill-PM fuq dan ir-rigward. Il-Kunsillier Tiffany Ann Farrugia qabliet mal-Kunsillier Kyle Mifsud.</p> <p>Il-Kunsillier Tiffany Farrugia qalet li fir-raħal hawn hafna plots vojta fil-qalba taż-Żurrieq li jista jsir bini fihom, minflok fl-outskirts taż-Żurrieq.</p> <p>Il-Kunsillier Dino Bonnici qal li ma jaqbilx li tinkiteb ittra lill-PM fuq ir-rationalisation li sar, għax dak kien proċess metakoluż hafna, saru diversi studji</p>

	u wara dawk l-ghelieqi hemm sidien li għamlu gwadan. Imma fuq zoni oħra, l-Kunsill jista jikteb biex ma jsirux aktar zoni ta' żvilupp. Hawn il-Kunsillier Joseph D'Amato qabel mal-Kunsillier Dino Bonnici u filwaqt li spjega liema kienu iż-żoni li l-Kunsill ma oġġezzjonax għalihom, qal li minn issa 'l quddiem il-Kunsill għandu joġġezzjona fuq kull post li ser jinbena fiż-żona tar-rationalisation li saret, bħal ma saret fil-każ ta' PC49/19.
<b>6.4</b>	<b><i>TWEĠIBIET GĦALL-MISTOQJIET TAL-KUNSILLIERI</i></b>
6.4.1	Dan l-item ser jitressaq f'punt ieħor.
<b>6.5</b>	<b><i>Rapporti</i></b>
6.5°	Ma kienx hemm rapporti x'jinqraw.
	Il-Kunsillier Kenneth Farrugia dahal għas-seduta fit-20:00.
<b>6.6</b>	<b><i>ITEMS OĦRA TA' XOGHOL IEHOR TAL-KUNSILL LOKALI LI JKUNU MEHTIEĠA.</i></b>
6.6.1	<p>Is-Segretarju Eżekuttiv ressqet dawn l-ilment/suggerimenti għall-approvazzjoni tal-Kunsill:</p> <ul style="list-style-type: none"> <li>a) Persuna talbet biex torganizza attività għat-tfal fil-ġnien tal-Ġibjun, li tikkonsisti f'żebgħa ta' ornament tal-ġibs, li jinxtraw mill-post stess. Din il-persuna tixtieq li tagħmel din l-attività għal 3 darbiet f'xahar, f'gurnata li jgħidilha l-Kunsill. Hi ser tagħti irċevuta fiskali tal-beigh. Kien hemm qbil li tingħata permess bi hłas.</li> <li>b) Biex Triq Napuljun issir one way permanenti u mhux għal żmien il-festi biss. Ser issir laqgħa bejn is-Sindku, u l-Kunsilliera Joseph D'Amato u Kyle Mifsud fuq il-post u jiddiskutu il-każ.</li> <li>c) Persuna ser jagħmel CDs ta' 30 minuti 'l wahda bit-titlu 'Mirakli ta' fejqan minn Gesu'. Qed jitlob biex il-Kunsill iħallas 100Euro u jagħti tali Cds lill anzjani tar-raħal. Ma kienx hemm qbil.</li> <li>d) Il-Kunsill tax-Xagħra Ghawdex stiednu lill-Kunsill Lokali taż-Żurrieq biex jagħmlu ftehim ta' hbiberija bejniethom, sabiex ikunu jistgħu jorganizzaw attivitajiet kongunti u jaqsmu l-esperjenzi flimkien. Kien hemm qbil fuq dan.</li> <li>e) Resident qed jitlob li jsiru parking bays fi Triq il-Qroll u parkeġġ ukoll fuq bankina wiesgħa li hemm fit-triq. Kien hemm qbil li parkeġġ fuq bankina ma jsirx u meta jkunu preżenti il-kuntrattur tas-sinjali tat-toroq jgħatu parir huma fejn għandhom isiru parkeġġi taħt il-bankina.</li> <li>f) Suggeriment biex isir cat shelter bħal dawk li saru fejn il-Mithna, fil-Ġnien l-Ewropa. Ma kienx hemm qbil.</li> <li>g) Biex issir sleeping policeman fis-service road ta' Vjal il-Blue Grotto qabel</li> </ul>

		tidhol ghal Triq San Pawl. Kien hemm qbil li ssir.
		Il-Viçi Sindku Ignatius Farrugia hareġ mis-seduta fis-19:00.
6.6.2		Is-Segretarju Eżekuttiv infurmat li f' Diċembru skont il-liġi hemm bżonn li ssir laqgħa annwali oħra għar-residenti. Kien hemm qbil li tali laqgħa issir fil-gurnata tal-laqgħa tal-Kunsill, fil-5:30 ta' filgħaxija.
6.6.4		<p>Is-Segretarju Eżekuttiv ressqet risposta minghand l-avukat fuq il-persuna li kellha permess ta' gabbana fil-festa ta' Santa Katarina VM u li holqot problemi lejn sidien ta' gabbani oħra u lejn il-Kunsill. Hu informa li l-liġi tagħti lill-Kunsill diskrezzjoni jekk johroġx permess jew le abbażi ta' raġuni valida.</p> <p>Kien hemm qbil li l-persuna tkun avżata minn issa li l-Kunsill mhux ser jgħati permess tal-gabbana għaż-żewġ festi tar-raħal għas sena 2020.</p>
<b>6.6a.</b>		<b><i>APPROVAZZJONI:XOGHLIJET U SERVIZI</i></b>
6.6.1		<p>Is-Sindku qalet li :</p> <ul style="list-style-type: none"> <li>• nhar is-Sibt ġejja studenta biex iddur ma' postijiet storiċi fiż-Żurrieq.</li> <li>• Inbidel il-hinijiet tal-clean up għat-8:00am</li> <li>• Grupp ta' ċiniji ġejjin fl-iskola taż-Żurrieq fid-29 ta' Novembru, fin-12:30 jgħatu wirja ta' puppet show u muzika lit-tfal tal-iskola.</li> <li>• Ser ikun hemm formu organizzat mir-Reġjun Nofsinhar fid-29 ta' Novembru fil-Kunsill ta' Hal Safi fuq il-kultura u sports.</li> <li>• Biex lill-helpers li taw l-injections tal-influenza, il-Kunsill jagħtihom rikonoxximent bħal snin ta' qabel. Din is-sena hađuha 'l fuq minn 750 persuna.</li> </ul>
6.6.2		<p>Il-Kunsill Kaydem Farrugia ressaq dawn is-suggerimenti:</p> <ul style="list-style-type: none"> <li>• Biex isiru tined jew bus shelters kull fejn hemm bus stops.</li> <li>• Fi Vjal l-Indipendenza k/m Triq Filippu Farrugia hemm plot mgħaluq b'hajt mingħajr ma għamel bankina biex ir-residenti jkollhom aċċess.</li> <li>• Il-Gal Xlokk ser johroġ fondi oħra ta' tisbieh, imma biex japplika l-Kunsill għalih, irid ikun lesta l-proġett li qed jgħamel bħalissa.</li> <li>• Il-Gal Xlokk ser johroġ fondi oħra fuq bini tal-ħitan tas-sejjieh.</li> </ul>
6.6.3		<p>Il-Kunsillier Tiffany Ann Farrugia qalet li l-organizzazzjoni tal-attività ta' Milied f'Bubaqra, jinsab organizzat kollu. Ser ikun hemm 25 stall li ser ikunu kollha mimlija, ser ikun hemm scouts, park bl-orkestra, imwejjed bl-ikel, wirja ta' presepji, kant u sfin, tizjien tal-Milied, ambulanza u fotografu. Ser ikun hemm marketing fuq it-TV u ser navżaw lill-arċipriet biex jgħidha fil-quddies. Il-Kunsillier Tiffany Ann Farrugia qalet li sabet hafna għajnuna miż-żewġ ghaqdiet tal-baned fiż-Żurrieq.</p>

6.6.4	Il-Kunsillier Tiffany Ann Farrugia ressqet ilment fuq bankina ġdida li saret fi Triq Santa Fawstina k/m Triq Isward Xuereb. Is-Segretarju Eżekuttiv qalet li tali bankina giet iċċertifikata mill-perit.
6.6.5	<p>Il-Kunsillier Marisa D'Amato qalet li:</p> <ul style="list-style-type: none"> <li>• Tabella kif tidhol fiż-Żurrieq iċċarat hafna. Kien hemm qbil li tinbidel</li> <li>• Culvert miżdud fi Triq il-Belt Valletta – man-naħa tal-grawnd tal-football. Kien hemm qbil li jiġu infurmati d-Direttorat tal-Indafa bih.</li> <li>• Hemm bżonn li s-cctv tal-Misraħ Repubblika tkun taqbad sew lil dawk li jitilghu wrong way fi Triq San Mikiel, minhabba li hemm persuna partikolari li spiss tgħaddi wrong way minn din it-triq.</li> <li>• Ser issir laqgħa fuq l-agrikoltura fit-30 ta' Jannar fil-17:00 fiż-Żurrieq. Aktar informazzjoni jingħataw kif teqreb id-data.</li> </ul>
6.6.6	<p>Il-Kunsillier Kyle Mifsud qal :</p> <ul style="list-style-type: none"> <li>• Żewġ min-nies ġodda fis-sotto kumitat tiegħu huma Nancy Farrugia u Elizabeth Farrugia. Il-Kunsill qabel magħhom.</li> <li>• Biex jinqalghlu l-palm li qed jostakolaw il-vista tal-vetturi. Is-Segretarju Eżekuttiv qalet li rġgħet tkellmet mal-ELC biex jaqlahom.</li> <li>• Issir stop marking fi Vjal il-Blue Grotto qabel tibda r-roundabout. Kien hemm qbil fuq dan.</li> <li>• Issir yellow lines fi Trqi il-Qrendi k/m Triq Napuljun fuq in-naħa fejn m'hemmx bini. Kien hemm qbil fuq dan.</li> </ul>
6.6.7	<p>Il-Kunsillier Kenneth Farrugia qal:</p> <ul style="list-style-type: none"> <li>• zdiebu bins mil-Cleansing Departement madwar iż-Żurrieq.</li> <li>• ser isiru smart bins madwar iż-Żurrieq kollu, kull fejn hemm dog bin – dawn saret talba għalihom lid-Dipartiment tal-Gvern lokali bla hlas.</li> <li>• il-Kunsill kellu problema biex iġib il-ħamrija u pjanti għall-pots li ser isiru fi Vjal ix-Xarolla. Sadanittant il-Kunsill ġie avviċinat minn Ambjent Malta u intalbet il-ħamrija u sigar tar-rand. Ambjent Malta aċċettaw li jgħatu dak li jrid il-Kunsill. Il-Kunsill Kaydem Schembri qal li lest li jgħati l-għajnuna jekk il-Kunsill ikollu bżonn aktar ħamrija.</li> </ul>
6.6.8	Is-Sindku Rita Grima qalet li llum fil-Belt kien hemm protesta u wegħa l-Onorevoli Ministru Owen Bonnici. Hi ssuġġeriet li l-Kunsill jibgħat ittra lill-Onorevoli Ministru, fejn jikkundanna dan l-aġir. Kien hemm qbil unanimu mill-Kunsill fuq dan.
<b>6.6b</b>	<b><i>Laqgħa mas-Supretendent tal-Pulizija taż-Żurrieq is-Sur Josric Mifsud</i></b>

6.6b.1		<p>Is-Sindku tat merħba lis-Supretendent tal-pulizija. Filwaqt li rringrazzjatu talli laqa l-istedina tal-Kunsill u tax-xogħol tagħhom, tressqu dawn l-ilmenti.</p> <p>Is-Segretarju Eżekuttiv nizzlet l-ilmenti li tat lill-ispettur qabel din is-seduta u infurmat li mill-ilmneti għadu ma ġie solvut xejn. L-ilmenti li għandu l-Kunsill u li tressqu lill-ispettur kienu dawn:</p> <ul style="list-style-type: none"> <li>• vetturi pparkjati fi Sqaq il-Fjuri quddiem garaxxijiet</li> <li>• vetturi pparkjati fi Sqaq il-Ħelu jimblukkaw sqaq</li> <li>• fejn il-Mithna tax-Xarolla – persuni qed ikunu fuq il-bankijiet jgħajtu</li> <li>• Triq il-Qroll bankina ingumbrata b’injam fejn il-hanut tal-forn</li> <li>• 4 vetturi tal-hop on hop off, ipparkjati fl-akwata tal-Bebbox</li> <li>• Parkeġġ hażin fejn il-Convenience, Sphinx, Village Core</li> <li>• Rimi ta’ skart fi Triq Ħal Far viċin l-open centre.</li> <li>• Vetturi ipparkjati hażin f’ Misraħ Repubblika</li> <li>• Pots jostakolaw bankina f’ Misraħ Repubblika</li> <li>• Trakk kbir abjad fi Vjal l-Indipendenza k/m Triq Espeditu Deguara jostakola l-vista tal-vetturi li jkunu herġin minn Triq Espeditu Deguara.</li> <li>• Vetturi ipparkjati fuq il-bankina fejn The Gym – jimblukkaw l-aċċess għal min juża l-bankina – ħinijiet bejn l-4am u s-7am.</li> <li>• Vetturi ipparkjati fuq is-central strip ta’ Misraħ Santa Marija – il-Ġimġha u s-Sibtijiet filgħaxija</li> <li>• Persuni li jħallsu permess għal użu ta’ crane, jsibu vetturi pparkjati quddiem il-propjeta u l-pulizija ma jikkuntatjawx lil sid il-vettura biex iċaqtaq.</li> <li>• Triq iċ-Ċombini ta’ sikwiet tkun mgħaluqa bi trakk mingajr permess – il-Kunsill jikkuntatja l-għassa, il-pulizija jkellmuh u kif jitolqu jerga jipparkja. Jekk mhux ser jaqla ċitazzjonijiet jibqa jagħmel hekk kull jum. Ilu sejjer hekk xahar.</li> <li>• Serq fl-akwata tal-Maypole.</li> </ul> <p>Is-Supretendent qal li l-pubbliku għandu bżonn jgħin aktar, billi jgħatu numri tal-vetturi suspettati. Hu qal li ‘l quddiem l-għases ser jinqatgħu u ser ikun hemm 4 postijiet lokalizzati biss, minflok għassa. Kull hub ser ikollu ammont ta’ nies, jsir appuntament mal-Kunsill darba fil-ġimġha biex jaraw l-ilmenti u jittieħdu l-azzjonijiet. Is-Supretendent talab lill-Kunsill biex jibgħat l-ilmenti kollha lilu biex jieħu azzjoni.</p> <p>Fir-rigward ta’ pjanti li qed jostakolaw il-bankina, s-Supretendent ta parir li l-Kunsill jagħmel eżerċizzju ta’ fejn hemm l-ostaklu u jagħmel appuntament mal-pulizija biex ikellmu wiehed wiehed lill-individwi. Jekk ma jittieħdux il-passi, il-Kunsill għandu jikteb lill-Lands Department għal azzjoni.</p>

<b>6.7</b>	<b><i>APPROVAZZJONI TAL-MINUTI TAR-REĠJUN NOFSINHAR, TAL-GALXLOKK u TAL-ASSOĠJAZZJONI KUNSILLI LOKALI U SOTTO KUMITATI</i></b>
6.7.1	Ma kienex hemm minuti x'jigu approvati.
<b>6.8</b>	<b><i>KUNSIDERAZZJONI U APPROVAZZJONI TAL-ISKEDA TA' PAGAMENTI</i></b>
6.8.1	Is-Segretarju Eżekuttiv ipprezentat l-iskeda ta' pagamenti anessa bhala <b>Dok 2</b> għall-ammont totali ta' €80,672.35  Il-mozzjoni għaddiet u l-iskeda ta' pagamenti giet iffirmata mis-Sindku Rita Grima, l-Viċi Sindku Ignatius Farrugia u l-kunsilliera Joseph D'Amato.
<b>6.9</b>	<b><i>DATA GHAS-SEDUTA LI JMISS</i></b>
6.9.1	Il-laqgħa ntemmet b'dan l-item fuq l-aġenda fis-21:15. Il-Kunsilliera preżenti qablu li d-data tal-laqgħa li jmiss issir nhar l-Erbgħa 18 ta' Diċembru, 2019 fis-6.30 ta' filgħaxija.

Konfermati, illum \_\_18\_\_ ta' DIĊEMBRU, 2019.

IFFIRMAT

Rita Grima  
Sindku

IFFIRMAT

Josianne Cilia Mumford  
Segretarju Eżekuttiv